

IL-MILIED

Ta' C. CASSAR

Tkaxkar is-serp mas-sigra

U gismu serraħ qalb il-frott sabih,

Hajjar lill-ewwel mara

Biex taqta' u tiekol u lil żewgħa ttih.

Tpaxxew għajnejha jħarsu,

U t-toghħma hasset fuq il-sienha għaslija ;

L-amar ċahdet u kisret ;

Hasset ma' l-għera ta' ġisimha l-ħtiġa.

Ir-ruħ tan-n'isel tagħha

Minn dak il-hin saret bid-dnub imtabbgha,

U feġġet l-ewwel wegħda :

Alla jsir bniedem, għat-tixrid ta' mħabba.

Imbierək int, ja David,

Li għannejt lill-Mulej l-isbah fohrija ;

Minn nisiek ħarġet ferġha,

Li saret omm u wildet lill-Mess ja.

Imbierka int, ja Sijon,

Ja belt imqaddsa ta' fohrija u sebh,

Fik issehhet il-wegħda,

Fik sar twelid li xerred hajja u rebħ.

Imbierka lej'a kiesħa

Fl-eqqel tax-xitwa taħt il-għata u s-sried ;

Imbierək għar imrewwaħ,

Għaliex għajnejkom raw l-ewwel Milied.

ERRATA-CORRIGE

Fil-ħarġa ta' "Il-Malti" ta' Marzu, 1960, paġna 26, fil-poezija "Lill-Mużika Melankonika", fl-ewwel vers ta' l-aħħar strofa, il-kelma "twal" għandha tinqara "tqal".